

नीतीश मिश्रा
Nitish Mishra



मंत्री
ग्रामीण विकास विभाग
बिहार
- सह -
अध्यक्ष

राज्यस्तरीय निगरानी एवं अनुश्रवण समिति
बिहार

दिनांक/Dated : 26/12/14

पत्रांक/Ref No 1003/नि.

प्रधान सचिव,
सामान्य प्रशासन विभाग,
बिहार, पटना ।

बिहार राज्य के बड़े जिलों में मधुबनी भी एक है, जिसका क्षेत्रफल- 3501 वर्ग कि०मी० एवं जनसंख्या -43 लाख 30 हजार 892 है । इस जिले में 05 अनुमंडल एवं 21 प्रखंड है । प्रखंडों की दृष्टि से राज्य में इसका स्थान चौथा है । जिले की सीमा निकटवर्ती नेपाल देश से सटी हुई है । भौगोलिक क्षेत्र एवं प्रशासनिक ईकाई के रूप में इस जिले में काफी विविधतायें हैं । फलस्वरूप एक ही प्रशासनिक ईकाई के रूप में कार्यों के सम्पादन में अपेक्षाकृत अधिक कठिनाई होती है । प्रशासनिक ढांचे के पुर्नगठन की आवश्यकता को देखते हुये इस जिले के पुर्नगठन कर इसे दो भागों में विभक्त कर एक नये जिले के गठन की आवश्यकता है । राज्य में कई ऐसे जिले भी हैं जिनमें 05 से 07 छोटे-बड़े प्रखंड अवस्थित हैं, जिनकी कुल आबादी एवं क्षेत्रफल मधुबनी जिले के झंझारपुर अनुमंडल के लगभग समान है ।

मधुबनी जिले में झंझारपुर अनुमंडल 1972 ई० में गठित एक पुराना अनुमंडल है, जो मिथिलांचल की हृदयस्थली के रूप में चिन्हित है । झंझारपुर अनुमंडल के चार प्रखंडों - झंझारपुर, लखनौर, मधेपुर, अंधराठाढ़ी प्रखंडों में पुरातात्विक अवशेष बिखरे पड़े हैं । निकटवर्ती फुलपरास अनुमंडल में भी 04 प्रखंड - फुलपरास, घोघरडीहा, खुटौना (लौकहा) एवं लौकही सम्मिलित हैं । जिले में इन दोनों अनुमंडलों का एक सीमावर्ती भू-भाग नेपाल से जुड़ा अथवा निकट है । दोनों ही अनुमंडलों के आठों प्रखंड परस्पर भौगोलिक, सांस्कृतिक एवं प्रशासनिक रूप से जुड़े हुये हैं । वर्ष 2011 की जनगणना के अनुरूप आबादी की दृष्टि से झंझारपुर (832647) एवं फुलपरास (779550) को मिलाकर कुल जनसंख्या 1612197 है जो संपूर्ण जिले की आबादी का लगभग 40 प्रतिशत है । झंझारपुर अनुमंडल में एक नगर क्षेत्र झंझारपुर है जो मधुबनी जिले का दूसरा सबसे बड़ा शहरी क्षेत्र है, जिसकी आबादी 24112 है । उसी प्रकार फुलपरास अनुमंडल में भी एक नगर क्षेत्र घोघरडीहा है, जिसकी आबादी 18245 है । दोनों अनुमंडलों को कुल आबादी एवं

कार्यालय (Office) : पुराना सचिवालय, पटना - 800015, टेलीफैक्स (Telefax) : 0612-2205331

दूरभाष (Tele) : 0612-2215218, टेलीफैक्स (Telefax) : 0612-2215977

ईमेल (E-mail) : secretary@bih.nic.in

क्षेत्रफल राज्य के कई जिलों की पृथक-पृथक आबादी एवं क्षेत्रफल से बहुत अधिक है । इन दोनो अनुमंडल के जनता के लिये मधुबनी मुख्यालय काफी दूरी पर स्थित है । फलस्वरूप इसे अपने कार्यों के लिये अधिक समय एवं अर्थ का व्यय करना पड़ता है । उक्त परिपेक्ष्य में जनता के प्रशासनिक कार्यों की सहूलियत के लिये इन दोनों अनुमंडलों को मिलाकर नये जिले के सृजन की आवश्यकता महसूस की जाती है ।

इसी प्रकार सम्पूर्ण मधुबनी जिले में 02 लोकसभा क्षेत्र— झंझारपुर एवं मधुबनी हैं । झंझारपुर लोकसभा क्षेत्रन्तर्गत सम्पूर्ण फुलपरास एवं झंझारपुर अनुमंडल समाहित है । झंझारपुर अनुमंडलन्तर्गत झंझारपुर विधान सभा क्षेत्र एवं राजनगर विधान सभा क्षेत्र का अंश (अंधराठाढी प्रखंड) सन्निहित है तो फुलपरास अनुमंडलन्तर्गत फुलपरास एवं लौकहा दो विधान सभाक्षेत्र है । इस प्रकार दोनो अनुमंडलों को मिलाकर लगभग 4 विधानसभा क्षेत्र है ।

इन दोनो अनुमंडलों के मध्य झंझारपुर बाजार स्थित है जो सड़क यातायात एवं रेल यातायात से सुगमता पूर्वक जुड़ा हुआ है । झंझारपुर अनुमंडल मुख्यालय इस्ट वेस्ट कोरिडोर के एन0एच0-57 पर है जहां से राज्य मुख्यालय पटना का सीधा सम्पर्क स्थापित है । यहाँ सभी प्रकार के व्यवसायिक एवं वाणिज्यिक सुविधायें उपलब्ध है । व्यवहार न्यायालय, निबंधन कार्यालय, कोषागार के साथ-साथ कई प्रशासनिक कार्यालय, रेलवे स्टेशन एवं बड़े अनुमंडलीय अस्पताल भी है । जिले के कुल 02 कारागारों में 01 झंझारपुर अनुमंडल मुख्यालय में स्थित है । झंझारपुर अनुमंडल मुख्यालय में समाहरणालय से सम्बद्ध सभी कार्यालयों की स्थापना के लिये पर्याप्त सरकारी भूमि भी उपलब्ध है । इन दोनो अनुमंडलों के आठों प्रखंडों से झंझारपुर मुख्यालय स्थित बाजार का यातायात सुगम है एवं इसकी दूरी भी मधुबनी जिला मुख्यालय की अपेक्षा आधे से भी कम है । झंझारपुर शहर में जिला समाहरणालय हेतु तमाम सुविधायें एवं अर्हतायें उपलब्ध है । ऐतिहासिक एवं पौराणिक महत्व के इस क्षेत्र में कई पर्यटन स्थल भी है जिनका केन्द्र झंझारपुर है । विगत कई वर्षों से झंझारपुर एवं फुलपरास अनुमंडल के लाखों जनता द्वारा झंझारपुर को जिला बनाने की मांग की जाती रही है ।

वर्णित परिपेक्ष्य में प्रशासनिक सुदृढता एवं कार्यहित में मधुबनी जिले का पुर्नगठन कर फुलपरास एवं झंझारपुर अनुमंडल को मिलाकर एक नये जिले — झंझारपुर (मुख्यालय झंझारपुर) के सृजन हेतु समुचित कार्रवाई करना चाहेंगे ।

शुभकामनाओं के साथ,

Nitesh Mishra
26.12.1
(नीतीश मिश्रा)